
    “Mənim Müsavat başqanı İsa bəylə heç bir problemim yoxdur. Hətta mən daha öncə də
demişəm ki, müstəqil intellektuallardan biri ilə bərabər, siyasətçilərdən də birini dəstəkləyə
bilərəm. Demişəm ki, konkret olaraq, İsa bəy Milli Şuranın vahid namizədi olmaq istəsə, mən
onu dəstəkləyə bilərəm, ancaq gərək digər partiya üzvləri də İsə bəyin namizədliyini
dəstəkləsinlər”.   

Bu sözləri Azadlıq Radiosunun “İşdən Sonra” proqramındakı çıxışında Azərbaycan Xalq
Cəbhəsi Partiyasının sədri Əli Kərimli deyib. O deyib ki, İ.Qəmbərin namizədliyini dəstəkləyə
biləcəyini dediyi halda belə, müsavatçılar onun partiyanın başqanı ilə probleminin olduğunu
iddia edirlər: “Mənim İsa bəylə heç bir problemim yoxdur, amma çox maraqlıdır, mən belə bir
bəyanat verdiyim halda, İsa bəy mənim haqqımda belə söz deyibmi? İsa Qəmbər deyibmi ki,
birdən digər partiyalar Əli Kərimlini müdafiə etsələr, Müsavat Partiyası hazırdırmı AXCP sədrini
dəstəkləməyə? Bu açıqlamanı olduğu kimi mənə qaytarmaq olarmı?” 

